

پروفیسر خالد شیر احمد

سینکڑی جز جلس احرار اسلام

جامع مسجد احرار چناب نگر میں سابق قادیانی لیڈر

شیخ راحیل احمد کی ایمان افروز باتیں

جناب عبداللطیف خالد چیمہ ہماری جماعت میں بڑی صلاحیتوں کے مالک ہیں۔ اللہ تعالیٰ نے انہیں بے شمار صلاحیتوں سے نوزاہے اور انہوں نے ان خداداد صلاحیتوں کو جماعت کے لیے بے دریغ استعمال کر کے جہاں ہماری جماعت کو استحکام سے ہمکنار کیا ہے۔ وہیں آخرت کے لیے بھی بہت کچھ آٹھا کر لیا ہے۔ اللہ تعالیٰ ان کی ان خدمات کو جو بول فرمائے اور انہیں مزید جماعت کی خدمت کا حوصلہ عطا فرمائے۔ آمین

شیخ راحیل احمد کو سب سے پہلے انہوں نے ہی پاکستان میں متعارف کرایا تھا جب شیخ صاحب نے جرمی میں قادیانیت کو خیر باد کہہ کر اسلام قبول کیا۔ تو ہماری جماعت میں سے چیمہ صاحب ہی نے ان کے ساتھ رابطہ قائم کیا تھا۔ انہیں مبارک اور سلامتی کے اس اقدام پر مجلس احرار اسلام کی طرف سے مبارک باد پیش کی۔ اور ہر ممکن تعاون کا لقین دلا کران کی ان لمحات میں حوصلہ افزائی کی جس کی شیخ راحیل احمد کو اس وقت اشد ضرورت تھی۔ ویسے بھی یہ اعزاز اللہ تعالیٰ نے جماعت احرار کے لیے ہی مخصوص کر دیا ہے کہ جب بھی کوئی نامور قادیانی مسلمان ہوتا ہے اور اسے قادیانیوں کی جانب سے مختلف نوعیت کے خطرات کا سامنا ہوتا ہے۔ تو مجلس احرار اسلام ہی آگے بڑھ کر اس کی حوصلہ افزائی کرتی ہے اس کے تحفظ کا ہر ممکن اہتمام کرتی ہے۔ یہ اللہ تعالیٰ کا خاصاً کرم ہے جس پر مجلس احرار اسلام کا ہر کارکن اس کا شکردا کرتے ہوئے فخر بھی محسوس کرتا ہے اور عجز و افساری سے اسکی بارگاہ میں سر بھی جھکا دیتا ہے عبد الکریم مبارکہ نے قادیان میں جب اپنے مسلمان ہونے کا اعلان کیا تھا تو کوئی ابتلاء نہیں کہ جس میں اسے بتلائ کرنے کی قادیانیوں نے کوش نہیں کی تھی۔ اس پر قاتلانہ حملہ کیا گیا، وہ نجیگیا، اور اس کی جگہ اس کا ہم شکل مسٹری محمد حسین شہید ہوا۔ اس کے مکان کو آگ لگادی گئی، احرار رضا کاروں نے دن رات ایک کر کے اسے ہر ممکن امداد مہیا کی۔ اسی طرح مولانا لاal حسین اخترؒ کو بھی اسلام قبول کرنے پر جب قادیانیوں کی طرف سے قتل کی دھمکیاں موصول ہوئیں تو مجلس احرار اسلام کے کارکن ہی ان کے تحفظ کے لیے آگے بڑھے اور ان کی ہر ممکن مدد کر کے قادیانیوں کے ناپاک عزم کو ناکام بنا دیا تھا۔ اسکے بعد ابو سیف مولانا عقیق الرحمن تائب نے اسلام قبول کیا تو قادیان کے اندر احرار رضا کاروں کی مدد سے ہی انہیں ہر ممکن تحفظ حاصل ہوا تھا۔ اس طرح پروفیسر عطاء اللہ اعوان نے جب اسلام قبول کیا تو انہیں بھی امیر شریعت علیہ الرحمۃ سے ہر طرح کی مدد مہیا کی اور انہیں ختم نبوت کے دفتر میں لا کر بٹھا دیا جہاں انہوں نے اپنا تعلیمی

سلسلہ جاری رکھا اور بالآخر دو میں ایم اے کر کے پروفیسر بنے اور ایس ای کانج بہاؤ پور سے ریٹائر ہوئے۔ غرض یہ کہ ایسے بیسیوں واقعات ہیں۔ یہ چند باتیں پس منظر کے طور پر بیان کردی گئی ہیں تاکہ اصل بات اجاگر ہو سکے۔ موضوع تو شش راجل احمد کی ان باتوں کا ہے جو ہم نے ان کی زبان سے سنیں اور جس سے ہمارا ایمان تازہ ہو گیا۔ شش راجل احمد پاکستان تشریف لائے تو لاہور کی ائمہ پورٹ پر ان کا استقبال کیا گیا۔ مجلس احرار اسلام کی طرف سے عبداللطیف خالد چیمہ، سید محمد کفیل بخاری، محمد ارسلان، محمد معاد یہودیان اور دوسرے کئی احرار ساتھی استقبال کرنے والوں میں موجود تھے۔ لاہور میں مرکزی ففتر احرار اسلام میں ایک سادہ مگر پُر شکوہ تقریب میں جانب شش راجل احمد صاحب کو خراج تحسین پیش کیا گیا۔ اس تقریب میں شمولیت سے میں محروم رہا۔ مجھے انہیں دیکھنے اور سننے کا شرف چنانگر احرار مرکز میں ہوا۔ مجلس احرار اسلام چنانگر کی جانب سے انہیں خراج تحسین پیش کرنے کے لیے یہ تقریب منعقد کی گئی تھی۔ نمازِ جمعہ سے پہلے جانب عبداللطیف خالد چیمہ اور اس کے بعد میں نے چند باتیں ان کی خدمت میں عرض کیں۔ جس کے بعد انہوں نے حاضرین کی ایک بہت بڑی تعداد جو مسجد احرار میں جمع ہو گئی تھی، کو خطاب کیا۔ انہوں نے کہا کہ میں نے قادیانیت کو رد قادیانیت کا لٹرچر پڑھ کر نہیں چھوڑا بلکہ قادیانیت کا لٹرچر پڑھ کر چھوڑا ہے انہوں نے بر ملا کہا کہ قادیانی لٹرچر میں وہ سب کچھ موجود ہے جو ایک سلیم الفطرت انسان کو قادیانیت سے تنفر کرنے کے لیے کافی ہے شرط یہ ہے کہ انسان ”کونمن سنس“ اور اپنے ضمیر کے صاف اور شفاف آئینے کو سامنے رکھ کر پڑھے۔ انہوں نے کہا کہ میں نے مرزا غلام احمد قادیانی کی کتابوں کو جب بغور پڑھا تو میرے دل سے ایک آوازِ اٹھی کہ اتنی گھناؤنی تحریر ایک نبی تو نہیں لکھ سکتا۔ اور میرے دماغ نے میرے دل کی آواز کی تصدیق کر دی۔ جیسے جیسے میں نے قادیانی کتابوں کا مطالعہ کیا میں قادیانیت سے تنفر ہوتا گیا اور آخر ایک دن میں نے یہ مکمل ارادہ کر لیا کہ اس نہب کو چھوڑ کر مسلمان ہو جاؤں گا۔ انہوں نے کہا کہ یہ بات میرے اعلان اسلام سے تقریباً سات سال پہلے کی ہے۔ سات سال تک میں اس بات کی کوشش میں مصروف رہا کہ میں اپنے اہل و عیال کو کس طرح اس بات کا قائل کروں کہ وہ بھی میرے ساتھ مسلمان ہو جائیں۔ انہوں نے مرزا غلام احمد قادیانی اور بشیر الدین محمود کی کتابوں سے کئی ایسے حوالے پیش کئے جنہوں نے انہیں قادیانیت چھوڑنے پر مجبور کیا۔ سات سال کا عرصہ انہوں نے کہا کہ میرے لیے بڑا صبر آزماعرصہ تھا۔ جو میں نے اپنے بچوں، اپنے داما اور اپنے نواسے کو قادیانیت سے توڑ کر اسلام کے ساتھ چڑھنے میں صرف کیا۔ لیکن انہوں نے کہا کہ میری بیوی مسلمان ہونے پر آدھنے ہوئی۔ حتیٰ کہ جس دن میں نے اعلان اسلام اور مسلمان ہونے کا فیصلہ کر لیا تو اس سے ایک دن پہلے یعنی شام کے وقت میری بیوی نے مجھے صاف طور پر کہہ دیا تھا کہ ”تم اگر مرد ہونا چاہتے ہو تو شوق سے ہو جاؤ میں تو اپنے نہب کو نہیں چھوڑوں گی۔“ اس فقرے سے مجھے بڑا صدمہ ہوا۔ کیونکہ میں چاہتا تھا کہ میرا سارا کتبہ جس کو میں نے بڑی محنت سے بنایا اور سنوارا تھا، وہ خراب نہ ہو اور میری بیوی بھی میرے ساتھ مسلمان ہو جائے۔ اس لیے بھی کہ وہ میرے دلکشی کی ساتھی تھی اور بطور بیوی مجھے اس سے کسی قسم کی کوئی شکایت نہیں تھی۔ اس صدمے کے باوجود میرے حوصلے اور میرے عزم میں کوئی فرق نہ آیا اور میں نے فیصلہ کر لیا تھا کہ میں اس کے بغیر

بھی مسلمان ہو جاؤں گا۔

ہوا کیا کہ عشاء کی نماز پڑھنے کے لیے جب میری بیوی جائے نماز پر گئی تو نماز سے فراغت کے بعد اس نے رونا شروع کر دیا۔ اور تقریباً دو ڈھانی گھنٹے روتی رہی اس دوران میں اپنی بچوں کو اس کے پاس بھیجا رہا اور ایک دوبار خود بھی اس کے پاس گیا۔ رونے کی وجہ پوچھی تو اس نے کسی قسم کا کوئی جواب دینے سے صریحاً انکار کر دیا۔ ڈھانی گھنٹے تک رونے کے بعد جب وہ مٹھاں ہو گئی تو وہ بیس پرسوئی۔ میں نے اپنی ایک بیٹی سے کہا کہ جاؤ ماں کے سر کے نیچے سرہانہ رکھ دو اور اوپر ایک چادر دے دو۔ جس کے بعد ہم بھی آرام سے سو گئے۔ صبح ہوئی تو ہم سب نے مسلمان ہونے کے لیے غسل کیا۔ بنے کپڑے پہن کر تیار ہونے لگے۔ جب ہم تیار ہو رہے تھے تو میں نے ایک بار پھر اپنی بیوی سے پوچھا کہ ہم تو مسلمان ہونے جا رہے ہیں اور کہا کہ اب تم جانو اور تمہارا کام۔ میں یہ بات سن کر حیران و ششدر رہ گیا جب میری بیوی نے مجھے جواب میں کہا کہ تم اسکیلئے نہیں جاؤ گے، میں بھی تمہارے ساتھ مسلمان ہونے کے لیے جاؤں گی۔ میں نے انتہائی غیر متوقع جواب سناتا تو میری آنکھوں میں خوشی کے آنسو اُمّاً آئے میں نے کہا کہ آخر اس تبدیلی کی وجہ کیا ہے، کہنے لگی اب اس وقت نہیں بتاؤں گی جب مسلمان ہو کر آئیں گے تو پھر بتاؤں گی۔ میں نے اللہ کا لاکھ شکرا دیا کہ اللہ نے میری سن لی اور پورے کا پورا کنبہ مسلمان ہونے کے لیے تیار ہو گیا۔ خیر جب ہم ایک دوست کی وساطت سے ایک مسجد میں جا کر اسلام قبول کر کے اسلام میں داخل ہو گئے تو والپسی پر ہماری خوشی کی کوئی انتہائی تھی۔ ہم نے گھر میں آ کر مٹھائی تقسیم کی۔ ماحول انتہائی پاکیزہ محسوس ہونے لگا۔ دل بار بار گواہی دے رہا تھا کہ تم اب را راست پر آ گئے ہو اور تمہاری عاقبت سنورگی ہے۔ میں اس با بر کت ماحول سے لطف اندوں ہو رہا تھا لیکن اس بات کا اشتیاق بھی رہ رہ کر میرے دل میں چکلیاں لے رہا تھا کہ بیوی سے پوچھوں آخر شام سات بجے تک ہمیں مرتد کہنے والی خود دین اسلام قبول کرنے پر کیسے تیار ہو گئی؟ چنانچہ میں نے اس سے پوچھا تو اس نے آنکھوں میں آنسو بھرتے ہوئے اپنا ایک خواب بیان کیا:

”جب میں روتے روتے سو گئی تو میں نے خواب میں کیا دیکھا کہ آپ میرے ساتھ ہیں اور ہم ایک کچی سی چھت جو کہ انتہائی بھدی شکستہ اور ٹوٹی بچوٹی سی ہے اس کے نیچے ہیں۔ میں نے تم سے کہا کہ دیکھا کتنی بھدی اسی چھت ہے اسے لپیٹ نہ دیا جائے۔ میں نے اس چھت کو اس طرح لپیٹنا شروع کیا کہ جیسے بچھی ہوئی صاف کوئی لپیٹتا ہے۔ جیسے جیسے میں اس چھت کو لپیٹنی گئی نیچے سے چمکتی چاندنی کی طرح روشن اور سرخ اینٹوں سے بنی ہوئی ایک خوبصورت چھت اس کی جگہ لیتی گئی اور میں خوش ہو کر تم سے کہنے لگی دیکھو اصل چھت تو یہ ہے ہم تو بڑی بھدی چھت کے نیچے رہ رہے تھے۔ اب ہم اس روشن خوبصورت اور چاندنی کی طرح چمکتی ہوئی چھت کے نیچے رہیں گے۔ اس خواب نے میرے دل و دماغ کی تمام الجھنوں کو ختم کر کے رکھ دیا اور میں بھی مسلمان ہونے کے لیے تیار ہو گئی۔ کیونکہ خواب میں وہ سب کچھ بتا دیا گیا جو میرے دل و دماغ میں نہیں آ رہا تھا۔“

شیخ راجیل احمد نے کہا کہ اب میری بیوی مجھ سے زیادہ مضبوط ہے۔ جب مختلف اطراف سے ہمارے رشتے داروں نے ہم پر دباو ڈالنا شروع کیا، تو ان کو جواب میں جو کچھ میری بیوی نے کہا ہے وہ میں بھی نہیں کہہ سکا۔ اس نے ہر رشتہ دار کو ایک

بات ہی کہی ہے کہ اگر کسی نے ہمیں دوبارہ قادیانی ہونے کے لیے کہا تو میں اس کی ٹانگیں توڑ دوں گی۔ شیخ راحیل احمد جب یہ سب کچھ بیان کر رہے تھے تو ہم سننے والوں کی بھی عجیب و غریب حالت تھی۔ انکھوں میں آنسو، دل کی دھڑکن تیز، ایمان کی کیفیت میں تازگی کا احساس اور ہر سنتے والے کے چہرے سے خوشی عیاں تھی، اور لوگ بار بار صداقتِ اسلام کے حق میں اور قادیانیت کے خلاف نظرے لگا رہے تھے۔ انہوں نے مزید کہا کہ قادیانیت کے خلاف کام کرنے والی ہر جماعت کو میری طرف سے ایک اپیل ہے کہ قادیانیت کا محاسبہ ثابت اور حسنِ اخلاق سے کیا جائے۔ اشتعالِ انگریزی کو یہ لوگ ایکسپلائیٹ کر کے کئی فوائد حاصل کرتے ہیں۔ اس محاسبے میں حضور اکرم ﷺ کا اسوہ حسن پیش نظر رکھنا انتہائی ضروری امر ہے۔ اس تقریر کے بعد مجلس احرار اسلام کے امیر ابراہیم امیر شریعت حضرت پیر جی سید عطاء الہمیں بخاری نے اپنے مخصوص انداز میں شیخ راحیل احمد کو مبارک باد پیش کی، ان کے اس اقدام کو سراہا اور مجلس احرار اسلام کی طرف سے ہر ممکن امداد کا یقین دلایا۔

نمازِ جمعہ کے بعد ہم ایک کمرے میں پھر اکٹھے ہوئے تو میں نے شیخ راحیل احمد کی خدمت میں اپنی تازہ تصنیف ”اقبال اور قادیانیت“ پیش کی جسے انہوں نے یہ کہتے ہوئے قبول فرمایا کہ جن کتابوں کو میں خریدنا چاہتا تھا اس میں یہ آپ کی کتاب بھی شامل تھی۔ اس کتاب سے بڑھ کر میرے لیے اور کیا تھے ہو سکتا ہے؟

اس کے بعد جامع مسجد احرار کے خطیب مولانا محمد غیرہ نے چناب نگر کے قادیانی حضرات کی طرف سے اٹھائے گئے چند سوالات کئے جس کا انہوں نے بڑی اچھی طرح سے جواب دیا۔ مثلاً انہوں نے کہا کہ یہاں کے قادیانی کہتے ہیں کہ اس آدمی کی جماعت احمدیہ میں کوئی قد و قیمت نہیں ہے۔ اس کے جواب میں شیخ راحیل احمد نے کہا کہ قادیانیت کی پوری زندگی میں میری کوئی ایک درخواست ایسی نہیں ہے جس میں میں نے اپنے خلیفہ کو ملنے کی خواہش کا اظہار کیا ہو، لیکن مرا ہر احمد کے دو خطوط اس وقت بھی میرے پاس موجود ہیں جس میں اس نے مجھے ملنے کے لیے کہا۔ اس سے میری اہمیت واضح ہوتی ہے۔ میں قادیانیوں کی مرکزی شوریٰ کے چند آدمیوں میں سے ایک ہوں۔

مولانا محمد غیرہ نے کہا کہ چناب نگر کے قادیانی یہ بھی کہہ رہے ہیں کہ اس قسم کے جاؤں ہم آپ کی طرف بھیجتے رہتے ہیں یہ کوئی نئی بات نہیں۔ اس کے جواب میں شیخ راحیل احمد نے کہا کہ اگر جاؤں کی نیت سے اظہار مسلمان ہونا مقصود تھا تو میں اپنے پورے کنبے کے ساتھ مسلمان نہ ہوتا۔ جاؤں کے لیے تو ضروری تھا کہ میں اکیلا ہی مسلمان ہوتا اور میرے مسلمان ہونے کی ایک میں دلیل یہ ہے کہ میں نے اگست ۲۰۰۳ء میں اسلام قبول کیا جس کے بعد میں نے اپنی دو بچیوں کا نکاح مسلمانوں سے پڑھایا اور وہ مسلمان خادموں کے ساتھ اپنے گروں میں آباد ہیں۔

پھر مولانا نے کہا کہ یہاں چناب نگر کے قادیانی یہ بھی کہہ رہے ہیں کہ ختم نبوت اور احرار والوں نے پیے دے کر اسے اپنی طرف بلا لیا ہے اور اپنے ساتھ ملا لیا ہے۔ اس کے جواب میں شیخ راحیل احمد نے کہا کہ ان سے کہو کہ جتنے پیے مجھے ملے ہیں، اس سے دگنے پیسے ان کو دینے کے لیے تیار ہوں، وہ بھی مسلمان ہو جائیں۔